



Aħbar Tajba

Ħab 1, 2-3; 2, 2-4
Salm 94 (95), 1-2.6-7.8-9
2 Tim 1, 6-8. 13-14
Lq 17, 5-10

“Kieku kellkom fidi mqar daqs żerriegħa tal-mustarda, kontu tgħidu lil din is-sigra tat-tut: ‘Inqala’ u mur thawwel fil-baħar,’ u hi kienet tisma’ minnkom.”

Ejjew nilgħabu logħba ċkejna u nimmaginaw li nidhlu f'*time machine* biex immorru lura fiż-żmien lejn is-sena 1616 x'imkien fl-Ewropa. Magħna nieħdu gazzetta u meta niltaqgħu man-nies nuruhom xi paġni minn din il-gazzetta. Barra li probabbilment qajla jkunu jafu jaqraw, jew jekk jaqraw żgur ma jagħrfux il-lingwi ta' żmienna, iżda anke jekk tittraduċi l-artiklu sew, in-nies tal-1616 ma jifhmu xejn milli tgħidilhom. Mur fehmihom xi tkun karozza, ajruplan, *smart phone*, *internet*, *pokémon*, *supermarket*, *football*, jew *hello kitty*!

Probabbli jistaqsuk xi jkunu *pokémon*? U kif taqbad tispjegalhom li jintefqu miljuni kbar biex tim ta' plejers jiġri wara ballun kontra tim ieħor? Probabbilment jgħodduk b'miġnun. Tkun qisek ġej minn


pjaneta oħra. Mur spjegalhom xi jkun l-internet u kif tista' tgħid daħal f'kulma nagħmlu, fl-iskola, fix-xogħol u kultant anke biex tara x'se ssajjar!

Din il-logħba turina kif dak li jidher li hu impossibbli għal nies ta' żmien partikulari jaf isir haġa mill-iktar komuni maż-żmien. Issa ejjew naqdbu l-logħba bil-maqlub. Kieku xi hadd kellu jiġi *bit-time machine* mis-sena 3016 u jurina gazzetta ta' żmienu u fiha ma nsibu l-ebda ġrajja ta' inkwiet jew gwerra, xi tgħidu? Nistħajjikom tistaqsu “Kif jista jkun?” u ma nagħtikomx tort għax s'issa qatt ma kellna żmien li fih ma kinitx għaddejja xi gwerra jew oħra.

Jien naħseb li Ġesù qed jurina messaġġ ċar fl-Evanġelju tal-lum. Għalkemm hemm ħafna affarijiet li jidhru diffiċli u impossibbli, imma

għal Alla xejn ma hu impossibbli. Għalhekk jgħidilna li jekk ikollna fidi daqs żerriegħa żgħira nistgħu ngħidu lil sigra biex tinqala u tmur x'imkien ieħor.

Ġesù ma jridx jgħidilna biex inċaqilqu s-sigra minn posthom imma li kolloxx hu possibbli għal dawk li jemmu. Il-paċi fid-dinja, li l-bnedmin jhobbu lil xulxin, li ma jkunx hawn faqar u guħ u li kulhadd ikollu fejn jistkenn u l-opportunità li jitgħallem. Dan kollu possibbli! Imma rridu nemmu! Irridu nemmu biżżejjed biex inxamru l-kmiem u naħdmu għaliha. Irridu wkoll nemmu li fejn ma naslux aħna se jkun hemm min se jkompli u fuq kolloxx irridu nemmu li fejn ma naslux aħna, hemm Alla li qed jaħdem magħna. Għalhekk fil-Bibbja naqraw li kolloxx hu possibbli għal dawk li jemmu.



Fost l-ittri t'hawn taħt għandek issib dawn il-kelmiet moħbija marbuta mas-silta li għadna kif qrajna. Aqbad lapes u dur dawn l-ittri biex issib il-kliem mistur.

APPOSTLI, KATTAR, FIDI, ŻERRIEGĦA, MUSTARDA, SIĠRA, TUT, QADDEJ, FARDAL

S	A	F	L	X	M	Ż	A	R	B
A	P	P	E	M	O	E	GĦ	R	U
N	K	A	T	T	A	R	M	O	G
Ċ	O	P	S	IE	T	R	U	F	T
A	S	P	O	S	F	IE	S	M	I
S	H	O	W	E	A	GĦ	T	U	T
M	A	S	I	Ġ	R	A	A	M	
Q	L	T	O	P	D	F	R	L	O
GĦ	O	L	N	Q	A	D	D	E	J
S	F	I	D	I	L	P	A	Ċ	Z



NITOLBU MAL-QADDISIN

San Franġisk ta' Assisi huwa żgur wieħed mill-qaddisin l-aktar popolari fid-dinja. Barra li ħajtu tispira tant nies biex jiddedikaw ħajjithom bħalu fl-Ordni tal-Franġiskani Minuri, tal-Konventwali u tal-Kappuċċini, dan il-qaddis hu wkoll magħruf għall-bidla li ġab fil-Knisja, għall-imħabba tiegħu lejn il-ħolqien u għall-paċi. Għalkemm mhux kulhadd jaqbel li din it-talba kitibha dan il-qaddis kbir, żgur li l-kliem ta' din it-talba jirrifletti dak li San Franġisk għamel f'ħajtu.

Mulej agħmilni strument tal-paċi tiegħek.

Fejn hemm il-mibgheda, hallini nhegġeġ l-imħabba; fejn hemm il-ħtija, hallini nferrex il-maħfra; fejn hemm id-dubbru, hallini ndaħhal il-fidi;

fejn hemm il-qtigh il-qalb, hallini nqawwi t-tama; fejn hemm id-dlam, hallini inkebbes id-dawl; fejn hemm in-niket; hallini nxerred il-ferħ.

La thallix li iżjed infittex li nkun imfarrag milli nfarrag jien; la thallix li iżjed jifhimni haddiehor milli nifhem lil haddiehor jien; la thallix li iżjed ikun maħbub, milli nhobb jien.

Għax meta naghtu, ahna naqilgħu. Għax meta naħfru, ahna nkunu maħfura. Għax meta mmutu, nqumu għall-ħajja ta' dejjem.



Promozzjoni

Issa tista' tirreklama fuq dan il-fuljett

Dan il-fuljett johroġ kull gimgha u jitqassam fil-parroċċi kollha ta' Malta u Għawdex.

Ċemplilna fuq 2569 9100

AGHŻEL PRODOTTI LI JIBDLU HAJJET IN-NIES GĦALL-AHJAR! AGHŻEL IL-KUMMERĊ ĠUST

SAY IT!
HANUT TAL-KUMMERĊ ĠUST
 www.sayitmalta.com - info@sayitmalta.com
 32 Tarxien Road Paola

mediacentre
 design • video production • animation • publishing • web

Ahbar **Tajba** hija inizjattiva tal-Media Centre flimkien mal-Fondazzjoni YOUTHEME u tiddependi mill-ħidma ta' diversi voluntiera u benefatturi. Għandna bżonn ukoll ta' ħafna talb biex din il-ħidma tħalli l-frott mixtieq. Min jixtieq jgħin, finanzjarjament, bit-talb jew b'xi ħidma oħra jista' jibagħtilna fuq

info@sayitmalta.com